

అంతర్జాతీయ మహిళా దినోత్సవం సందర్భంగా 3కె రన్ను ప్రారంభించిన

విజయవాడ నగర పోలీస్ కమీషనర్ గారు

ఆంధ్ర హాస్పిటల్ వారి సౌజన్యంతో మహిళా సిబ్బందికి ఉచిత మెడికల్ క్యాంప్

మార్చి 8వ తేదీన అంతర్జాతీయ మహిళా దినోత్సవాన్ని పురస్కరించుకుని ది.07.03.2022వ తేదీన విజయవాడ నగర పోలీస్ కమీషనర్ శ్రీ కాంతి రాణా టాటా, ఐ.పి.ఎస్., గారి ఆదేశాల మేరకు మహిళా పోలీస్, మహిళా హోంగార్డ్స్ మరియు మహిళా సంరక్షణ కార్యదర్శులు(డబ్ల్యూ.ఎమ్.ఎస్.కె)లతో 3కె రన్ కార్యక్రమాన్ని బెంజ్ సర్కిల్ వద్ద నుండి ఏ.ఆర్.గ్రౌండ్స్ వరకు నిర్వహించడం జరిగింది.

ఈ కార్యక్రమానికి ముఖ్యఅతిథులుగా విజయవాడ నగర పోలీస్ కమీషనర్ శ్రీ కాంతి రాణా టాటా, ఐ.పి.ఎస్., గారు, ఆంధ్ర హాస్పిటల్ ఎమ్.డి. శ్రీ రమణమూర్తి గారు అడ్మిన్ డి.సి.పి. శ్రీ మేరీ ప్రశాంతి, ఐ.పి.ఎస్., సి.ఎస్.డబ్ల్యూ. డి.సి.పి. శ్రీ ఏ.బి.టి.ఎస్.ఉదయరాణి గారు విచ్చేసి అందరికీ అంతర్జాతీయ మహిళా దినోత్సవ సుభాకాంక్షలు తెలియజేసినారు. ఈ సందర్భంగా పోలీస్ కమీషనర్ గారు మాట్లాడుతూ...ప్రస్తుత సమాజంలో మహిళలు అన్ని రంగాల్లో రాణిస్తూ తమ ఉనికిని, ప్రతిభను చాటుకోవడమే కాకుండా వివిధ రంగాలను శాసిస్తున్నారని, ఇటు కుటుంబ వ్యవహారాలను చక్క బెట్టడమే కాకుండా, ఉద్యోగాలు చేస్తూ తమ శక్తిని నిరూపించుకుంటూ మహిళలు అబలలు కాదు సబలలు అని చాటి చెబుతూ ముందుకు వెళుతున్నారు. సంఘంలో ఎన్నో ఆటుపోట్లను, అవాంతరాలను ఎదుర్కొంటూ, కుటుంబ భారాన్ని తమ మీద వేసుకొని, పిల్లల్ని ఉన్నత చదువులు చదివించి, వారిని ఉన్నత స్థానాల్లో నిలబెట్టి పదిమందికి ఆదర్శవంతులవుతున్నారు. కావున ఆంధ్రప్రదేశ్ రాష్ట్ర ముఖ్య మంత్రి శ్రీ వై.ఎస్.జగన్మోహన్ రెడ్డి గారి ఆదేశాల మేరకు మార్చి 8వ తేదీన విజయవాడ ఇందిరా గాంధీ మునిసిపల్ స్టేడియంలో అంతర్జాతీయ మహిళా దినోత్సవ వేడుకలను వైభవంగా నిర్వహిస్తున్నందున మహిళలు మరియు మీడియా మిత్రులు హాజరై ఈ కార్యక్రమాన్ని జయప్రదం చేయాలన్నారు. అనంతరం 3కె రన్ను పోలీస్ కమీషనర్ గారు జెండాను ఊపి ప్రారంభించగా ఈ రన్ ఏ.ఆర్. గ్రౌండ్స్ వరకు సాగింది.

అనంతరం ఏ.ఆర్. గ్రౌండ్స్ నందు మహిళా పోలీసులకు, హోంగార్డ్స్ మరియు మహిళా సంరక్షణ కార్యదర్శులకు(డబ్ల్యూ.ఎస్.ఎస్.కె)లకు ఆంధ్ర హాస్పిటల్ వారి సౌజన్యంతో ఉచిత మెడికల్ క్యాంప్ను ప్రారంభించగా ఈ సందర్భంగా పోలీస్ కమీషనర్ గారు మాట్లాడుతూ....మహిళ పోలీస్ అధికారులు, సిబ్బంది మంచి ఆరోగ్యాన్ని పెంపొందించుకొని, సరైన ఆహారం తీసుకొంటూ, చక్కటి ఆరోగ్య వంతులుగా ఉండాలని, సాధారణంగా మహిళలు ఏ చిన్న ఆనారోగ్యంగా ఉన్నాకూడా కుటుంబ సభ్యులు బాధపడతారని గోప్యంగా ఉంచుతారని, మారుతున్న సమాజంలో చాలా అదునాతన వైద్యం అందుబాటులోకి వచ్చాయని, క్యాన్సర్ వంటి వ్యాధుల పట్ల ప్రతి ఒక్కరూ అప్రమత్తంగా ఉండాలని, ప్రజల రక్షణ కోసం నిరంతరం శ్రమించే మహిళా పోలీసు సిబ్బంది, తరుచుగా హెల్త్ చెక్ప్లు చేయించుకోవాలని అన్నారు. ఆంధ్ర హాస్పిటల్ వారి సహకారంతో అన్నిరకాల టెస్ట్లు చేయడం జరుగుతుందిని, కావున మహిళా పోలీస్ సిబ్బంది తమ ఆరోగ్యాన్ని కాపాడుకుంటూ ప్రజలకు మంచి సేవలు అందించే విధంగా ఉండాలన్నారు. మహిళ పోలీసు ఉద్యోగులందరికి ”మహిళా దినోత్సవ శుభాకాంక్షలు” తెలిపినారు. ఈ మెడికల్ క్యాంప్ నిర్వహించిన ఆంధ్ర హాస్పిటల్ ఎమ్.డి. శ్రీ రమణమూర్తి మరియు డా॥ లావణ్య, డా॥ కాత్యాయని బృందం వారికి పోలీస్ కమీషనర్ గారు ప్రత్యేక అభినందనలు తెలియజేసి వారిని సన్మానించి సత్కరించడం జరిగింది.

ఈ సందర్భంగా విజయవాడ ఆంధ్ర హాస్పిటల్ ఎమ్.డి. శ్రీ రమణమూర్తి మరియు డా॥ లావణ్య, డా॥ కాత్యాయని బృందం వారు ఈ హెల్త్ క్యాంప్లో సిబ్బందికి రొమ్ము క్యాన్సర్ గురించి, (ప్రెగ్నెన్సీ సమయంలో తీసుకోవలసిన జాగ్రత్తల గురించి మరియు మెన్స్, ధైరాయిడ్, సర్వైకల్ క్యాన్సర్ల గురించి వివరించి నివారణకు తీసుకోవలసిన జాగ్రత్తలను గురించి పోలీస్ సిబ్బందికి సలహాలు మరియు సూచనలు ఇవ్వడం జరిగింది. ఈ హెల్త్ చెక్ప్లో సిబ్బందికి మెమోగ్రాఫ్, క్యాన్సర్కి సంబంధిత పరిక్షలు మరియు గుండె, మధుమేహం, కాలేయం, ధైరాయిడ్, మూత్రపిండాలు మరియు రక్తవిశ్లేషణకు సంబంధించిన పరిక్షలు చేసినారు.

ఈ కార్యక్రమంలో అడ్మిన్ డిసిపి శ్రీమతి డి.మేరి ప్రశాంతి, ఐ.పి.ఎస్., సి.ఎస్.డబ్ల్యూ. డి.సి.పి. శ్రీ ఏ.బి.టి.ఎస్.ఉదయరాణి, ఏ.డి.సి.పిలు, ఏసిపిలు, ఇన్ స్పెక్టర్లు, ఆర్.ఐ.లు, ఎస్.ఐలు మరియు మహిళ పోలీసు ఆఫీసర్స్, సిబ్బంది తదితరులు పాల్గొన్నారు.